

नांदेड-वाघाळा शहर महानगरपालिकेने  
सर्वसाधारण सभेने पारित केलेला ठराव क्र.९३  
विखंडीत करणेबाबत.

महाराष्ट्र शासन  
नगर विकास विभाग  
शासन निर्णय क्रमांक: नावाशमपा-२०१६/प्र.क्र.१५/नवि-२४,  
मंत्रालय, मुंबई-४०००३२.  
दिनांक : २० मे, २०१६.

**वाचा:-** १) आयुक्त, नांदेड-वाघाळा शहर महानगरपालिका यांचे पत्र क्र.नांवाशमनपा/  
साप्रवि/आस्था-४/१३१३०/१६, दि.११/०१/२०१६ .

**प्रस्तावना:-**

श्री.सय्यद महेमुद स.करीम हे नांदेड वाघाळा शहर महानगरपालिकेच्या कार्यालयात लिपिक या पदावर कार्यरत होते. दिनांक १७/०८/२०१२ पासून विना परवाना अनधिकृतरीत्या कामावर गैरहजर असल्यामुळे तसेच सेवा कालावधीत कर्तव्याबाबत एकनिष्ठ नसल्याने, तसेच त्यांना महानगरपालिकेत सेवेत ठेवणे महानगरपालिकेच्या हिताचे नसल्याने महाराष्ट्र नागरी सेवा (शिस्त व अपील) नियम १९७९ भाग ३ नियम ५ (१) मधील मोठ्या शिक्षा नियम ७ मधील तरतुदीनुसार दिनांक २०/०७/२०१३ रोजीच्या महानगरपालिकेच्या आदेशान्वये त्यांना सक्तीने सेवानिवृत्त करण्यात आले होते. त्यांच्या जागी त्यांचा मुलगा श्री. स.लायख पिता स.महेमुद याला अनुकंपातत्वावर सेवेत घेण्याबाबत नांदेड वाघाळा शहर महानगरपालिकेच्या सर्वसाधारण सभेने दिनांक ३०/११/२०१५ रोजी ठराव क्र.९३ संमत केला आहे.

२. शासनाच्या दिनांक २२ ऑगस्ट, २००५ च्या शासन निर्णयानुसार केवळ प्रशासकीय सेवेत कार्यरत असताना दिवंगत झालेल्या गट ड च्या कर्मचा-यांच्या पात्र कुटुंबियांनाच अनुकंपा तत्वावर नियुक्ती अनुज्ञेय आहे. "लिपिक" या संवर्गातील सेवानिवृत्त अथवा सक्तीने सेवानिवृत्त केलेल्या कर्मचा-यांच्या पाल्यास अनुकंपा तत्वावर नेमणूक देण्याची तरतूद नाही. यास्तव, सदरचा ठराव क्र.९३ दिनांक ३०/११/२०१५ हा प्रशासकीय टिप्पणीच्या विरुद्ध व नियमबाह्य असल्याने विखंडीत करणेबाबत आयुक्त, नांदेड वाघाळा शहर महानगरपालिका यांनी संदर्भाकित पत्रान्वये प्रस्तावित केले आहे. सदरहू निर्णय हा महाराष्ट्र महानगरपालिका अधिनियमातील तरतुदींशी विसंगत असल्याने महाराष्ट्र महानगरपालिका अधिनियमातील

कलम ४५१(१) नुसार सदरहू ठराव विखंडीत करण्याची बाब शासनाच्या विचाराधीन होती . या अनुषंगाने शासन आता खालीलप्रमाणे निर्णय घेत आहे.

### शासन निर्णय

नांदेड-वाघाळा शहर महानगरपालिकेने सर्वसाधारण सभा ठराव क्रमांक ९३, दिनांक ३०/११/२०१५ अन्वये कै.श्री.सय्यद मेहमुद सय्यद करीम, लिपिक यांच्या जागेवर त्यांचा मुलगा स.लायख पिता स.महेमुद यांना अनुकंपा तत्वावर नेमणूक केलेली आहे. सदर नेमणुकीचा ठराव क्रमांक ९३ हा महाराष्ट्र महानगरपालिका अधिनियमातील तुरतुर्दीशी विसंगत असल्याने सदरचा ठराव हा महाराष्ट्र महानगरपालिका अधिनियमातील कलम ४५१ (१)मधील तरतुदी विचारात घेता प्रथमतः ३० दिवसांसाठी निलंबित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा सांकेतांक क्रमांक २०१६०५२०१५१८०५६५२५ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

( सुधाकर झा. बोबडे )  
उप सचिव, महाराष्ट्र शासन,

प्रति,

- १) आयुक्त नांदेड-वाघाळा शहर महानगरपालिका
- २) नगर सचिव तथा प्राधिकृत अधिकारी, नांदेड-वाघाळा शहर महानगरपालिका, नांदेड
- ३) प्रधान सचिव, (नवि-२), नगर विकास विभाग, यांचे स्वीय सहाय्यक
- ४) निवड नस्ती (नवि-२४) (२ प्रती)